

13/01/2017

ಪ್ರಾತಃಮುರುಳಿ

ಓಂಶಾಂತಿ

ಬಾಪ್‌ದಾದಾ

ಮಧುಬನ

“ಮಧುರ ಮಕ್ಕಳೇ-ಸಂಗಮಯುಗದಲ್ಲಿ ನಿಮಗೆ ಬೇಹದ್ದಿನ ತಂದೆ ಸಿಕ್ಕಿದ್ದಾರೆ, ನೀವು ಪರಸ್ಪರ ಸಹೋದರ-ಸಹೋದರಿ ಆಗಿದ್ದೀರಿ, ನೀವು ತಂದೆಯಿಂದ ಆಸ್ತಿ ತೆಗೆದುಕೊಳ್ಳಬೇಕಾಗಿದೆ”

ಪ್ರಶ್ನೆ : ತಂದೆಯ ಯಾವ ಶ್ರೀಮತದಿಂದ ಪ್ರತಿ ಒಂದು ವಸ್ತುವನ್ನು ಕಲ್ಲಿನಿಂದ ಚಿನ್ನವನ್ನಾಗಿ (ಪತ್ತರ್ ಸೆ ಪಾರಸ್) ಮಾಡಲು ಸಾಧ್ಯವಿದೆ?

ಉತ್ತರ : ತಂದೆಯ ಶ್ರೀಮತವಾಗಿದೆ-ಮಕ್ಕಳೇ ನಿಮ್ಮ ಬಳಿ ಏನೆಲ್ಲಾ ಇದೆಯೋ ಅದನ್ನು ಈಶ್ವರೀಯ ಬ್ಯಾಂಕ್ ನಲ್ಲಿ ಜಮಾ ಮಾಡಿ. ಆಗ ಅದು ಕಲ್ಲಿನಿಂದ ಚಿನ್ನವಾಗಿಬಿಡುತ್ತದೆ. ತಂದೆ ಕೊಡುವಂತಹ ದಾತ ಆಗಿದ್ದಾರೆ. ಅವರು ನಿಮ್ಮಿಂದ ಏನನ್ನೂ ಸಹ ತೆಗೆದುಕೊಳ್ಳುವುದಿಲ್ಲ. ಆದರೆ ನಿಮ್ಮ ಬಳಿ ಏನೆಲ್ಲ ಅಧಿಕವಾಗಿದೆ ಅದನ್ನು ಸಫಲ ಮಾಡಿಕೊಳ್ಳಿ. ಯಾರಿಂದಲೂ ಸಾಲ ಮುಂತಾದುಗಳನ್ನು ತೆಗೆದುಕೊಳ್ಳಬಾರದು

ಗೀತೆ : ನೀನು ರಾತ್ರಿಯನ್ನು ನಿದ್ರೆ ಮಾಡಿ ಕಳೆದೆ.

ಓಂಶಾಂತಿ : ಈ ಗೀತೆಯನ್ನು ಕೇಳಿದಿರಿ. ಇಂತಹ ಒಳ್ಳೊಳ್ಳೆಯ ಗೀತೆಗಳನ್ನು ಸೇವಾಕೇಂದ್ರಗಳಲ್ಲಿ ಇಟ್ಟುಕೊಳ್ಳಬೇಕಾಗಿದೆ. ಈ ಗೀತೆಯನ್ನು ತಂದೆ ಮಾಡಿಸಿದ್ದಾರೆ. ನಿಮ್ಮ ಬುದ್ಧಿಯಲ್ಲಿ ಬೇರೆ ಯಾವುದೇ ಶಾಸ್ತ್ರ ಮುಂತಾದವುಗಳಿಲ್ಲ. ನೀವು ಅದೆಲ್ಲವನ್ನೂ ಓದಿದ್ದೀರಿ ಹಾಗೂ ಅವುಗಳನ್ನು ನೀವು ತಿಳಿದುಕೊಂಡಿದ್ದೀರಿ. ಆದರೇ ಈಗ ನಿಮ್ಮ ಬುದ್ಧಿಯಿಂದ ಅವುಗಳನ್ನು ಮರೆತಿದ್ದೀರಿ. ತಂದೆಯು ಸಹ ಈ ಎಲ್ಲವುಗಳನ್ನು ಮರೆಯಬೇಕೆಂದು ತಿಳಿಸುತ್ತಿದ್ದಾರೆ. ಭಕ್ತಿ ಮಾರ್ಗದಲ್ಲಿ ಓದಿರುವ ಎಲ್ಲಾ ಶಾಸ್ತ್ರಗಳನ್ನು ಮರೆಯಬೇಕಾಗಿದೆ. ತಾವು ಸತ್ತರೆ ತಮ್ಮ ಪಾಲಿಗೆ ಪ್ರಪಂಚವೇ ಸತ್ತಂತೆ. ನಾನು ಆತ್ಮನಾಗಿದ್ದೇನೆ, ಈಗ ಮನೆಗೆ ಹೋಗಬೇಕಾಗಿದೆ ಎಂದು ನೆನಪಿಟ್ಟುಕೊಳ್ಳಬೇಕು. ಏಕೆಂದರೆ ಈ ವಿಧ್ಯೆ ನಮ್ಮ ಜೊತೆಯಲ್ಲಿ ಬರುತ್ತದೆ. ಇದು ಅಮರಲೋಕಕ್ಕಾಗಿ ಅಮರ ಕಥೆಯಾಗಿದೆ. ನಮ್ಮ ತಂದೆಯೂ ಸಹ ಅಮರನಾಥನಾಗಿದ್ದಾರೆ. ನಾವು ಎಲ್ಲರು ಪಾರ್ವತಿಯರಾಗಿದ್ದೇವೆ. ಶಿವ ತಂದೆಯಿಂದ ಅಮರ ಕಥೆ ಕೇಳುತ್ತಿದ್ದೇವೆ. ಅವರು ಶ್ರೇಷ್ಠಾತಿಶ್ರೇಷ್ಠ ಅಮರನಾಥ ಶಿವ ತಂದೆಯಾಗಿದ್ದಾರೆ. ಅಮರನಾಥದಲ್ಲಿ ಕೇವಲ ಹಿಮದಲಿಂಗವನ್ನು ಮಾಡಿ ಪೂಜಿಸುತ್ತಾರೆ. ಈಗ ನಿರಾಕಾರನಿಗೆ ಪೂಜೆ ಮಾಡಲು ಸಾಧ್ಯವಿದೆಯೇ? ಉಳಿದಂತೆ ತಾನೇ ತಾನಾಗಿ ಶಿವಲಿಂಗ ಉದ್ಭವಿಸುವುದಿಲ್ಲ. ಪೂಜಾರಿಗಳೇ ಸ್ವಯಂ ಮಾಡುತ್ತಾರೆ. ಆದರೆ ಸುಳ್ಳಾಗಿ ಕಥೆಗಳನ್ನು ಹೇಳುತ್ತಾರೆ. ಅಮರನಾಥ ಅಥವಾ ಶಂಕರ ಪಾರ್ವತಿ ಅಲ್ಲಿಗೆ ಎಲ್ಲಿಂದ ಬರುತ್ತಾರೆ. ಅಲ್ಲಿ ಯಾವ ಮಾನಸಸರೋವರವು ಸಹ ಇಲ್ಲ. ಸತ್ಯ-ಸತ್ಯವಾದ ಮಾನಸಸರೋವರ ಈ ಬ್ರಹ್ಮಾ ಆಗಿದ್ದಾರೆ. ನಿರಾಕಾರ ಶಿವ ತಂದೆ ಜ್ಞಾನಸಾಗರ ಆಗಿದ್ದಾರೆ, ಅವರು ಎಲ್ಲಿಯವರೆಗೆ ಇವರ ಶರೀರದಲ್ಲಿ ಪ್ರವೇಶ ಮಾಡುವುದಿಲ್ಲ ಅಲ್ಲಿಯವರೆಗೆ ಅವರು ಮಾನಸಸರೋವರ ಹೇಗೆ ಆಗುತ್ತಾರೆ. ಆತ್ಮನಲ್ಲಿ ಜ್ಞಾನವಿದೆ ಆದರೆ ಹೇಗೆ ಹೇಳುವುದು? ಎಲ್ಲಿಯವರೆಗೆ ಮನುಷ್ಯರ ಶರೀರವನ್ನು ತೆಗೆದುಕೊಳ್ಳುವುದಿಲ್ಲ ಅಲ್ಲಿಯವರೆಗೆ ಅವರು ಜ್ಞಾನ ಹೇಳಲು ಆಗುವುದಿಲ್ಲ. ನೀವು ಸಹ ನಂಬರ್ ವಾರ್ ಪುರುಷಾರ್ಥ ಅನುಸಾರ ಜ್ಞಾನ ಮಾನಸಸರೋವರ ಆಗಿದ್ದೀರಿ. ಕೆಲವರು ದೊಡ್ಡ ನದಿ ಆಗಿದ್ದಾರೆ ಕೆಲವರು ನೀರಿನ ಕಾಲುವೆ ಆಗಿದ್ದಾರೆ, ಕೆಲವರು ಕೊಳ ಆಗಿದ್ದಾರೆ. ಈ ತಂದೆ ಎಲ್ಲವನ್ನೂ ಕುಳಿತು ತಿಳಿಸಿಕೊಡುತ್ತಾರೆ. ಮಕ್ಕಳಿಗೆ ಗೊತ್ತಿದೆ ನಾವು ಬ್ರಹ್ಮಾಕುಮಾರ ಹಾಗೂ ಬ್ರಹ್ಮಾಕುಮಾರಿಯರು ಆಗಿದ್ದೇವೆ. ಬ್ರಹ್ಮಾರವರ ತಂದೆ ಆಗಿದ್ದಾರೆ ಶಿವ. ನಾವೀಗ ಶಿವ ತಂದೆಗೆ ಮೊಮ್ಮಕ್ಕಳು ಆಗಿದ್ದೇವೆ. ನಾವೆಲ್ಲರೂ ಶಿವ ತಂದೆಗೆ ಮಕ್ಕಳಾಗಿದ್ದೇವೆ, ಆದರೆ ಈಗ ಅವರು ಈ ಶರೀರದಲ್ಲಿ ಬಂದಿದ್ದಾರೆ. ಅವರು ನಿರಾಕಾರನಾಗಿರುವ ಕಾರಣ ನಾವು ಅವರಿಗೆ ಮೊಮ್ಮಕ್ಕಳಾಗಿದ್ದು ಬ್ರಹ್ಮಾತಂದೆಗೆ ಮಕ್ಕಳಾಗಿದ್ದೇವೆ. ಆದುದರಿಂದ ನಾವು ಸಹೋದರ-ಸಹೋದರಿಯರಾಗಬೇಕು. ತಾತನಿಂದ ಎಲ್ಲರಿಗೂ ಆಸ್ತಿ ಸಿಗುತ್ತದೆ. ಈ ರೀತಿ ನಿಶ್ಚಯ ಇರುವವರು ಇಲ್ಲಿ ಕುಳಿತಿದ್ದೀರಿ, ನಾವು ಬ್ರಹ್ಮಾಕುಮಾರ-ಕುಮಾರಿಯರೆಂದು ನಿಮಗೆ ಗೊತ್ತಿದೆ. ಶಿವ ತಂದೆ ನಮ್ಮ ತಾತ ಆಗಿದ್ದಾರೆ. ಇಂತಹ ನಿಶ್ಚಯವರಿಗೆ ಈಶ್ವರ ಸಂತಾನರೆಂದು ಕರೆಯಲಾಗುತ್ತದೆ. ನಾವು ಈಶ್ವರೀಯ ಕುಲದವರಾಗಿದ್ದೇವೆಂದು ನೀವು ಹೇಳುವಿರಿ. ಈಶ್ವರನಿಂದ ಆಸ್ತಿ ಪಡೆಯುತ್ತಿದ್ದೇವೆ. ಸಹೋದರ-ಸಹೋದರಿಯಾಗಿರುವ ಕಾರಣ ನಾವು ವಿಕಾರದಲ್ಲಿ ಹೋಗಲು ಸಾಧ್ಯವಿಲ್ಲ. ಒಂದುವೇಳೆ ವಿಕಾರಿಗಳಾದರೆ ಅದನ್ನು ಕುದ್ಯಷ್ಟಿ ಎಂದು ಕರೆಯಲಾಗುತ್ತದೆ. ಅವರನ್ನು ಅತಿ ಕನಿಷ್ಠರೆಂದು ಕರೆಯಲಾಗುತ್ತದೆ. ಆದುದರಿಂದ ತಂದೆ ಹೇಳುತ್ತಾರೆ-ಮಕ್ಕಳೇ ಎಚ್ಚರಿಕೆಯಾಗಿರಿ. ಸಹೋದರ-ಸಹೋದರಿ ಎಂದು ಹೇಳಿಕೊಂಡು ಒಂದುವೇಳೆ ವಿಕಾರದಲ್ಲಿ ಹೋದರೆ ತುಂಬಾ ಕಠಿಣ ಶಿಕ್ಷೆಗೆ ಗುರಿಯಾಗಬೇಕಾಗುತ್ತದೆ. ಸದ್ಗುರು ತಂದೆಯ ನಿಂದಕರು ಉಳಿಯುವುದೇ ಇಲ್ಲ. ಗುರುಜನರು ಬಹಳ ಇದ್ದಾರೆ. ಆದರೆ ಇಲ್ಲಿ ಒಮ್ಮೆಯೇ ಸದ್ಗುರು ಸಿಗುತ್ತಾರೆ. ಇವರು ಬೇಹದ್ದಿನ ತಂದೆ ಆಗಿದ್ದಾರೆ. ನಂತರ ಸತ್ಯಯುಗದಲ್ಲಿ ದೈವೀ ತಂದೆಯರು ಸಿಗುತ್ತಾರೆ. ಈ ಸಮಯದಲ್ಲಿ ಅಸುರೀ ತಂದೆಯರು ಆಗಿದ್ದಾರೆ. ಈಗ ಸಂಗಮದಲ್ಲಿ ನೀವು ಈಶ್ವರ ತಂದೆಗೆ ಮಕ್ಕಳಾಗಿದ್ದೀರಿ. ಶಿವತಂದೆಯು ಬ್ರಹ್ಮಾತಂದೆಯ ಮುಖಾಂತರ ಓದಿಸುತ್ತಿದ್ದಾರೆ. ನಮಗೆ ಪರಮಾತ್ಮನೇ ಜ್ಞಾನ ಕೊಟ್ಟರೆಂದು ಹೇಳುತ್ತಾರೆ. ಮಮ್ಮಾ ವಿದ್ಯಾಧಿ ದೇವತೆ ಆಗಿದ್ದಾರೆ. ನಾವು ವಿದ್ಯಾಧಿ ದೇವತೆಯಾಗಿದ್ದೇವೆ ಎಂದು ಅವಶ್ಯಕವಾಗಿ ಮಕ್ಕಳು ಸಹ ಹೇಳುತ್ತಾರೆ.

ತಂದೆ ತಾಯಿ ಸೃಷ್ಟಿಚಕ್ರದ ಜ್ಞಾನವನ್ನು ಹೇಳುತ್ತಿದ್ದಾರೆ. ಬ್ರಹ್ಮಾರವರಿಗೆ ಪರಮಾತ್ಮನೆಂದು ಕರೆಯಲಾಗುವುದಿಲ್ಲ. ಪರಮಾತ್ಮ ಒಬ್ಬರೇ ಆಗಿದ್ದಾರೆ, ಉಳಿದಂತೆ ನಾವೆಲ್ಲರೂ ಅವರ ಮಕ್ಕಳಾಗಿದ್ದೇವೆ. ಬ್ರಹ್ಮಾ ಹಾಗು ಬ್ರಹ್ಮಾಕುಮಾರ ಕುಮಾರಿಯರು. ಈಗ ಈ ದೇವತೆ(ಬ್ರಹ್ಮಾ) ಗುಪ್ತವಾಗಿದ್ದಾರೆ ಹಾಗು ಮಮ್ಮಾ ವಿದ್ಯಾಧಿ ದೇವತೆ ಪ್ರತ್ಯಕ್ಷವಾಗಿದ್ದಾರೆ. ವಾಸ್ತವವಾಗಿ ನೀವು ಬ್ರಹ್ಮಾರವರ ಮಕ್ಕಳಾದರಲ್ಲವೆ. ಅವರಿಗೆ ಜ್ಞಾನದೇವತೆ ಎಂದು ಕರೆಯಲಾಗುತ್ತದೆ. ಅವರಿಗೆ ಶಿವನಿಂದ ಈ ಜ್ಞಾನ ದೊರಕಿತು. ಆದರೂ ಸಹ ಬ್ರಹ್ಮಾರವರಿಗೆ ಗಾಢ್ ಎಂದು ಹೇಳುವುದಿಲ್ಲ. ದೇವರು ಒಬ್ಬರೇ ಆಗಿದ್ದಾರೆ. ನೀವು ಈಗ ತಿಳಿದುಕೊಂಡಿದ್ದೀರಿ-ಕಲ್ಪದ ಹಿಂದೆ ಸಹ ಅಗತ್ಯವಾಗಿ ಪರಮಪಿತ ಬ್ರಹ್ಮಾರವರ ಮುಖಾಂತರ ಸೃಷ್ಟಿಯನ್ನು ರಚಿಸಿರಬೇಕು, ಅಂದಾಗ ಮೊಟ್ಟಮೊದಲು ಬ್ರಾಹ್ಮಣರೇ ಇರಬೇಕಾಗುತ್ತದೆ. ಅನೇಕ ವರ್ಷಗಳವರಿಗೆ ಯಜ್ಞ ನಡೆಯುವಂತಹ ಬೇರೆ ಯಾವ ಯಜ್ಞಗಳು ಇಲ್ಲ. ಹೆಚ್ಚೆಂದರೆ ಯಜ್ಞಗಳನ್ನು ಏಳು ದಿನಗಳವರೆಗೆ ಮಾಡುತ್ತಾರಷ್ಟೆ. ಈ ಯಜ್ಞಕ್ಕೆ ಅವಿನಾಶಿಯಜ್ಞ ಅಥಾರ್ ಬಹಳ ಸಮಯ ನಡೆಯುವಂತಹ ರುದ್ರ ಜ್ಞಾನಯಜ್ಞವೆಂದು ಕರೆಯುತ್ತಾರೆ. ಇದು ಎಷ್ಟು ಸಮಯದವರೆಗೆ ನಡೆಯುತ್ತದೆ ಎಂದು ಯಾರು ತಿಳಿದುಕೊಂಡಿಲ್ಲ. ಅಂತ್ಯದವರೆಗೂ ನಡೆಯಲೇಬೇಕು. ಈ ಯಜ್ಞದಲ್ಲಿ ಹಳೆಯ ಪ್ರಪಂಚದ ಎಲ್ಲಾ ಸಾಮಾಗ್ರಿಗಳು ಸ್ವಾಹಾ ಆಗಲದೆ, ಆದರೆ ಇಂತಹ ರುದ್ರಜ್ಞಾನ ಯಜ್ಞವನ್ನು ಯಾವ ಮನುಷ್ಯರೂ ರಚನೆ ಮಾಡಲು ಸಾಧ್ಯವಿಲ್ಲ. ನಂತರ ಭಕ್ತಿಮಾರ್ಗದಲ್ಲಿ ಈ ಯಜ್ಞದ ಹೆಸರಿನಿಂದ ಚಿಕ್ಕ-ಚಿಕ್ಕ ಯಜ್ಞಗಳನ್ನು ರಚನೆ ಮಾಡುತ್ತಾರೆ. ಕೆಲವರು ರುದ್ರಯಜ್ಞವೆಂದು ಹೇಳುತ್ತಾರೆ. ರುದ್ರಜ್ಞಾನಯಜ್ಞವನ್ನು ರಚಿಸಿದರೆ ಅಲ್ಲಿ ಗೀತೆ ಅಥವಾ ವೇದ ಮೊದಲಾಗುವುದನ್ನು ಹೇಳುತ್ತಾರೆ. ರುದ್ರನೇ ಗೀತೆಯನ್ನು ಉಚ್ಚರಿಸುತ್ತಾರೆ, ಆದರೆ ಇದನ್ನು ಮರೆತುಹೋಗಿರುವ ಕಾರಣ ಕೃಷ್ಣ ಹೆಸರನ್ನು ಹೇಳಬಿಡುತ್ತಾರೆ. ರುದ್ರ ಜ್ಞಾನಯಜ್ಞದಿಂದ ಸೂರ್ಯವಂಶೀ-ಚಂದ್ರವಂಶೀ ರಾಜಧಾನಿ ಸ್ಥಾಪನೆ ಮಾಡಿದರೆಂದು ಯಾರಿಗೂ ಗೊತ್ತಿಲ್ಲ.

ಈಗ ನೀವು ಸಮ್ಮುಖದಲ್ಲಿ ಕುಳಿತುಕೊಂಡಿದ್ದೀರಿ. ನಿಮಗೆ ಈಗ ಶಿವತಂದೆ, ಬ್ರಹ್ಮಾ ತಂದೆಯ ನೆನಪಿರುತ್ತದೆ. ಆ ಬ್ರಾಹ್ಮಣರು ನಾವು ಬ್ರಹ್ಮನ ವಂಶದವರೆಂದು ಹೇಳಿಕೊಳ್ಳುತ್ತಾರೆ. ದೇವತೆಗಳ ವಂಶದವರು ದೇವತೆಗಳಾಗಿರುತ್ತಾರೆ. ಕ್ಷತ್ರಿಯವಂಶದವರು ಕ್ಷತ್ರಿಯರಾಗಿರುತ್ತಾರೆ. ವರ್ಣಗಳಂತೂ ಇದೆಯಲ್ಲವೆ. ಇವುಗಳನ್ನು ಯಾರೂ ತಿಳಿದುಕೊಂಡಿಲ್ಲ. ನೀವು ಯಾರಿಗಾದರೂ ತಿಳಿಸಿಕೊಡುವಾಗ ನೀವು ಸಹ ಬ್ರಹ್ಮಾಕುಮಾರ-ಕುಮಾರಿಯರಾಗಿರುವಿರಿ ಎಂದು ಹೇಳಬೇಕು. ಪ್ರಜಾಪಿತನ ಹೆಸರಿದೆಯಲ್ಲವೆ. ಯಾರು ಹಿಂದೆ ಜೀವನ ಮಾಡಿ ಹೋಗಿದ್ದಾರೆ ಪುನಃ ವರ್ತಮಾನ ದಲ್ಲಿ ಇರಬೇಕಲ್ಲವೆ. ಪರಮಪಿತ ಪರಮಾತ್ಮ ಬ್ರಹ್ಮಾರವರ ಮುಖಕಮಲದಿಂದ ಬ್ರಾಹ್ಮಣ ಹಾಗೂ ಸೂರ್ಯವಂಶಿ, ಚಂದ್ರವಂಶೀ ಧರ್ಮದ ಸ್ಥಾಪನೆ ಮಾಡುತ್ತಾರೆಂಬ ಗಾಯನವಿದೆ. ಇಲ್ಲವೆಂದರೆ ನೀವು ಈ ರೀತಿ ಕೇಳಬಹುದು ಪ್ರಜಾಪಿತ ಬ್ರಹ್ಮಾ ಇಲ್ಲಿ ಇದ್ದವರು ಎಲ್ಲಿ ಹೋದರು. ಸೃಷ್ಟಿಯನ್ನು ರಚಿಸುವಾಗ ಮೊಟ್ಟ-ಮೊದಲಿಗೆ ಬ್ರಹ್ಮಾಮುಖವಂಶಾವಳಿ ಬ್ರಾಹ್ಮಣರು ಇರಬೇಕು. ನಾವು ಬ್ರಹ್ಮಾಮುಖವಂಶಾವಳಿ ಬ್ರಾಹ್ಮಣರೆಂದು ನೀವು ತಿಳಿದುಕೊಂಡಿದ್ದೀರಿ. ಮಮ್ಮಾ ಬಾಬಾ ಎಂದು ಹೇಳುತ್ತಾ ಪತ್ರ ಬರೆಯುತ್ತೀರಿ. ಬೋರ್ಡ್ ಸಹ ಬರೆಯಲ್ಪಟ್ಟಿದೆ. ಈ ಶಿವತಂದೆಯು ನಿಮಗೆ ಏನು ಆಗಬೇಕು? ಎಂದು ನೀವು ತಿಳಿಸಿಕೊಡುತ್ತೀರಿ, ಆಗ ಅವರು ಸರ್ವವ್ಯಾಪಿ ಎಂದು ಹೇಳಲಾಗುವುದಿಲ್ಲ. ತಂದೆಗೆ ಸರ್ವವ್ಯಾಪಿ ಎಂದು ಹೇಳಲಾಗುತ್ತದೆಯೇ? ಒಳ್ಳೆಯದು. ಬ್ರಹ್ಮಾ ತಂದೆಗೂ ನಿಮಗು ಸಂಬಂಧವೇನು? ಅವಶ್ಯಕವಾಗಿ ಅವರು ಹಿಂದೆ ಆಗಿ ಹೋಗಿರುವ ಕಾರಣ ಅವರ ಜ್ಞಾಪಾಕಾರ್ಥವನ್ನು ಮಾಡಲ್ಪಟ್ಟಿದೆ. ಈಗ ಪುನಃರಚನೆಯನ್ನು ರಚಿಸುತ್ತಿದ್ದಾರೆ. ಆದುದರಿಂದ ಬ್ರಹ್ಮಾ ನಮ್ಮ ತಂದೆಯಾಗಿದ್ದಾರೆ. ಪರಮಪಿತ ಪರಮಾತ್ಮ ಬ್ರಹ್ಮಾಮುಖ ಕಮಲದಿಂದ ಓದಿ ಸುತ್ತಿದ್ದಾರೆ. ನಾವು ಅವರ ಮೂಲಕ ರಾಜಯೋಗ ಕಲಿಯುತ್ತೇವೆ. ನೀವು ಸಹ ಕಲಿತುಕೊಂಡಾಗ 21 ಜನ್ಮಗಳಿಗೆ ತಂದೆಯಿಂದ ಆಸ್ತಿಯನ್ನು ಪಡೆಯುತ್ತೀರಿ, ಇಲ್ಲವೆಂದರೆ ಪಡೆಯಲಾಗುವುದಿಲ್ಲ. ಕೋಟಿಯಲ್ಲಿ ಕೆಲವರು ಬಂದು ಜ್ಞಾನ ಕೇಳುತ್ತಾರೆ. ಯಾರು ಐದು ಸಾವಿರ ವರ್ಷದ ಹಿಂದೆ ಬ್ರಹ್ಮನ ವಂಶದವರಾಗಿದ್ದರು ಅವರೇ ಈಗಲೂ ಆಗಬೇಕಾಗುತ್ತದೆ. ಈಗ ಇನ್ನು ಆಗದಿರಬಹುದು ಆದರೆ ಪುನಃ ಆಗುತ್ತಾರೆ. ಪತಿತರಿಂದ ಪಾವನ, ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡಲು ತಂದೆ ಬಂದಿದ್ದಾರೆ. ಆಗ ಬ್ರಹ್ಮಾರವರು ಸಹ ಬೇಕಾಗುತ್ತದೆ. ನಾವು ಬ್ರಹ್ಮಾಕುಮಾರ ಕುಮಾರಿಯರು ಈಗ ಈಶ್ವರಿನ ವಂಶದವರಾಗಿದ್ದೇವೆ. ಯಜ್ಞ ರಚನೆಯಾಗಿದೆ ಅವಶ್ಯಕವಾಗಿ ಬ್ರಾಹ್ಮಣರು ಬೇಕಾಗುತ್ತದೆ. ಬ್ರಾಹ್ಮಣರಿಗೆ ಶಿಖೆ ಇದೆಯಲ್ಲವೆ. ಆದರೆ ನೀವು ಬಹುಶಃ ಸದಾ ಸುಖವನ್ನು ಪಡೆದವರಾದ ಕಾರಣ ಒಪ್ಪಿಕೊಳ್ಳುತ್ತಿಲ್ಲ. ಇಷ್ಟೊಂದು ಜನ ಬ್ರಹ್ಮಾಕುಮಾರ ಕುಮಾರಿ ಯರಿದ್ದಾರೆ ವೃದ್ಧಿಯಾಗುತ್ತಾ ಹೋಗುತ್ತದೆ. ಈಗ ನೀವು ಬಾಪ್‌ದಾದಾರವರ ನೆನಪಿನಲ್ಲಿ, ಪರಮಾತ್ಮನ ಸಮ್ಮುಖದಲ್ಲಿ ಕುಳಿತುಕೊಂಡಿದ್ದೀರಿ. ಇದನ್ನು ಸರ್ವವ್ಯಾಪಿಯೆಂದು ಹೇಳಲಾಗು ತ್ತದೆ. ಮಾಲಕ ಈಗ ನಮ್ಮ ಮುಂದೆ ಪ್ರತ್ಯಕ್ಷವಾಗಿದ್ದಾರೆ. ಏನು ಮಾಡುತ್ತಿದ್ದಾರೆ? ಅವಶ್ಯವಾಗಿ ಕರ್ಮ ಮಾಡುತ್ತಿರಬೇಕು. ಸನ್ಮುಖದಲ್ಲಿ ಕರ್ಮ, ಅಕರ್ಮ, ವಿಕರ್ಮದ ರಹಸ್ಯ ತಿಳಿಸುತ್ತಿದ್ದಾರೆ. ಪರಮಾತ್ಮ ಮನುಷ್ಯ ಸೃಷ್ಟಿಯ ಬೀಜರೂಪ ಆಗಿದ್ದಾರೆ, ಅವರಲ್ಲಿ ಇಡೀ ಸೃಷ್ಟಿಯಆದಿ-ಮಧ್ಯ -ಅಂತ್ಯದ ಜ್ಞಾನವಿದೆ. ಅವರು ನಾಲೆಜ್‌ಪುಲ್‌ಆಗಿದ್ದಾರೆ. ನಾಲೆಜ್‌ಪುಲ್ ಅಂದರೆ ಎಲ್ಲಾಮನುಷ್ಯರ ಬುದ್ಧಿಯಲ್ಲಿರುವುದನ್ನು ತಿಳಿದಿರುವವರೆಂಬ ಅರ್ಥವಲ್ಲ. ತಂದೆ ತಿಳಿಸುತ್ತಾರೆ-ನಾನು ಬಂದು ಮಕ್ಕಳಿಗೆ ರಾಜಯೋಗ ಹಾಗು ಜ್ಞಾನ ಕಲಿಸುತ್ತೇನೆ, ಈ ಯೋಗದಿಂದ ನೀವು ಪಾವನರಾಗಿ ಬಿಡುತ್ತೀರಿ ಹಾಗು ಈ ಸೃಷ್ಟಿಚಕ್ರದ ಜ್ಞಾನವನ್ನು

ಅರಿಯುವ ಕಾರಣ ಪವಿತ್ರತೆಯ ಕಿರೀಟ ಮತ್ತು ರತ್ನಜಡಿತ ಕಿರೀಟ ಪ್ರಾಪ್ತಿಯಾಗುತ್ತದೆ, ಇದನ್ನು ಅವಿನಾಶಿ ಜ್ಞಾನರತ್ನವೆಂದು ಕರೆಯುತ್ತಾರೆ. ಯೋಗದಿಂದ ಆರೋಗ್ಯ, ಜ್ಞಾನದಿಂದ ಐಶ್ವರ್ಯಸಿಗುತ್ತದೆ. ಆರೋಗ್ಯ-ಐಶ್ವರ್ಯ ಇದ್ದರೆ ಸಂತೋಷವೂ ಸಹ ಇರುತ್ತದೆ. ನಿಮಗೆ ಹೆಲ್ತ್(ಆರೋಗ್ಯ)ವೆಲ್ತ್(ಐಶ್ವರ್ಯ), ಹ್ಯಾಪಿ (ಸಂತೋಷ) ಎಲ್ಲವು ಪ್ರಾಪ್ತಿ ಆಗುತ್ತದೆ. ಯೋಗದಿಂದ ವಿಕರ್ಮ ವಿನಾಶವಾಗಿ ಪ್ರಕಾಶದ ಕಿರೀಟ ಸಿಗುತ್ತದೆ. ದೇವತೆಗಳು ಸದಾ ಆರೋಗ್ಯ ಹಾಗೂ ಶ್ರೀಮಂತರಾಗಿರುತ್ತಾರೆ. ಸ್ವದರ್ಶನಚಕ್ರವರ್ತುಗಳಾಗಿ ಜ್ಞಾನ ಧಾರಣೆ ಮಾಡುವುದರಿಂದ ಶ್ರೀಮಂತರಾಗಿಬಿಡುತ್ತೀರಿ. ಇದನ್ನು ನೇಚರ್ ಕ್ಯೂರ್ ಎಂದು ಕರೆಯಲಾಗುತ್ತದೆ. ಆತ್ಮ ಪವಿತ್ರವಾದನಂತರ ಪವಿತ್ರ ಶರೀರ ಸಿಗುತ್ತದೆ. ಇವರಿಗೆ ದೇವತೆಯೆಂದು ಕರೆಯಲಾಗುತ್ತದೆ. ಪವಿತ್ರತೆ ಇದ್ದಾಗ ಆರೋಗ್ಯ ಐಶ್ವರ್ಯನೂ ಇರುತ್ತದೆ. ಸತ್ಯಯುಗದಲ್ಲಿ ಭಾರತವಾಸಿ ಗಳ ಆಯಸ್ಸು ನೂರೈವತ್ತು ವರ್ಷ ಆಯಸ್ಸಿತ್ತು. ಈಗಂತು ಭೋಗಿಗಳಾಗಿಬಿಟ್ಟಿದ್ದಾರೆ, ಅದು ರಿಂದ ಅಕಾಲಮೃತ್ಯು ಆಗುತ್ತದೆ. ಅದಾಗಿದೆ ಪವಿತ್ರ ಜಗತ್ತು, ಇದಾಗಿದೆ ಅಪವಿತ್ರ ಜಗತ್ತು.

ಯಾವಾಗ ಧರ್ಮಗ್ಲಾನಿಯಾಗುತ್ತದೆ ಆಗ ನಾನು ಬರುತ್ತೇನೆಂದು ತಂದೆ ತಿಳಿಸುತ್ತಾರೆ. ತಮ್ಮ ಪೂಜ್ಯರ ನಿಂದನೆ ಭಾರತದಲ್ಲಿಯೇ ನಡೆಯುತ್ತದೆ. ಯದಾ-ಯದಾಹಿ ಧರ್ಮಸ್ಯಾ. . . .ಇದು ಭಾರತದ ಮಾತಾಗಿದೆ. ತಂದೆ ಕುಳಿತು ತಿಳಿಸುತ್ತಾರೆ ಮಾಯೆ ನಿಮ್ಮನ್ನು ಸಂಪೂರ್ಣ ವಾಗಿ ಕುಪುತ್ರರನ್ನಾಗಿಮಾಡಿಬಿಟ್ಟಿದೆ. ಕುಪುತ್ರರೆಂದು ಭ್ರಷ್ಟಾಚಾರಿಗಳಿಗೆ ಕರೆಯಲಾಗುತ್ತದೆ. ನಂತರ ಶ್ರೇಷ್ಠಾಚಾರಿಗಳನ್ನಾಗಿ ಯಾರು ಮಾಡುತ್ತಾರೆ?ಹೊಸ ಪ್ರಪಂಚ ಶ್ರೇಷ್ಠಾಚಾರಿಯಾಗಿದೆ. ಹೊಸ ಪ್ರಪಂಚದಿಂದ ಅವಶ್ಯಕವಾಗಿ ಹಳೆಯಪ್ರಪಂಚ ಆಗುತ್ತದೆ. ಹಳೆಯ ವಸ್ತು ಅಗತ್ಯವಾಗಿ ನಿಸ್ಸಾರವಾಗಿರುತ್ತದೆ. ಪ್ರತಿಯೊಂದು ವಸ್ತು ನಿಸ್ಸಾರವಾಗುತ್ತದೆ. ಎಲ್ಲವು ವಿನಾಶವಾಗಿಬಿಡುತ್ತದೆ. ಈ ಹಳೆಯ ಶರೀರವನ್ನು ನೀವು ಪಾಲನೆ ಮಾಡಬೇಕು ಹಾಗೂ ಜೊತೆ-ಜೊತೆಯಲ್ಲಿ ಓದಬೇಕು. ಬಹಳ ಮಕ್ಕಳು ಗೃಹಸ್ಥ ವ್ಯವಹಾರದಲ್ಲಿದ್ದು ನೌಕರಿ ಮೊದಲಾಗುವುದನ್ನು ಮಾಡುತ್ತಾ ಶ್ರೇಷ್ಠ ಪದವಿಯನ್ನು ಪಡೆಯಲು ಪೂರ್ತಿ ಶ್ರೀಮತದಂತೆ ನಡೆಯುತ್ತಾರೆ. ಒಂದುವೇಳೆ ತಂದೆಗೆ ಗೊತ್ತಾದಾಗ-ಇಂತಹ ಪರಿಸ್ಥಿತಿಯಲ್ಲಿ ಈ ರೀತಿ ಮಾಡಿ ಎಂದು ಮಾರ್ಗದರ್ಶನ ಕೊಡುತ್ತಾರೆ. ಮಕ್ಕಳು ಸಹ ಈ ರೀತಿ ತಿಳಿಸುತ್ತಾರೆ-ಬಾಬಾ ನಮ್ಮ ಬಳಿ ಇವೆಲ್ಲವೂ ಇದೆ. ಆಗ ಬಾಬಾ ಒಳ್ಳೆಯದು ಸೇವಾಕೇಂದ್ರಗಳನ್ನು ತೆರೆಯಿರಿ ಎಂದು ಹೇಳುತ್ತಾರೆ, ಈ ಸೇವೆಯಿಂದ ಅನೇಕರ ಕಲ್ಯಾಣವಾಗಿಬಿಡುತ್ತದೆ. ತಮ್ಮ ಮನೆಯ ಒಂದು ಕಟ್ಟಡಿಯಲ್ಲಿ ಜ್ಞಾನ ತಿಳಿಸುವ ಸೇವೆಗಾಗಿ ಮಾಡಿಕೊಳ್ಳಿರಿ. ಆಸ್ತಿಯು ನಿಮ್ಮದೇ ಆಗಿರುತ್ತದೆ, ಕೇವಲ ಸೇವಾರ್ಥವಾಗಿ ಕೊಡಿ. ಬೇಕಾದರೆ ಬಾಡಿಗೆಯನ್ನು ಪಡೆದುಕೊಳ್ಳಿ. ಬಾಡಿಗೆಧಾರನಿಗೆ ಎಂದಿಗೂ ಮಾಲಕನೆಂದು ಹೇಳುವುದಿಲ್ಲ. ಈ ರೀತಿ ಸೇವಾಕೇಂದ್ರಗಳನ್ನು ತೆರೆಯುತ್ತಾ ಹೋಗಿ. ಮೊದಲಿಗೆ ಸೇವಾಕೇಂದ್ರವನ್ನು ತಯಾರು ಮಾಡಿ, ಒಂದು ವೇಳೆ ಏನಾದರೂ ಉಳಿದರೆ ತಂದೆಗೆ ಸಹಯೋಗ ಕೊಡಬಹುದು. ಸೇವಾ ಕೇಂದ್ರದ ಪಾಲನೆ ಮಾಡುವುದರಿಂದಲೇ ನಿಮ್ಮ ಭವಿಷ್ಯವಾಗುತ್ತದೆ. ಹೆಚ್ಚಾಗಿದೆ ಅಂದರೆ ಸಫಲ ಮಾಡಿಕೊಳ್ಳಬೇಕು. ಇಲ್ಲವೆಂದರೆ ಎಲ್ಲವೂ ವಿನಾಶವಾಗಿಬಿಡುತ್ತದೆ. ಮನುಷ್ಯರು ದಾನಮಾಡುತ್ತಾರೆ, ಮತ್ತೊಂದು ಜನ್ಮದಲ್ಲಿ ಆ ಫಲ ಸಿಗುತ್ತದೆ. ಇಲ್ಲಿ ತಾವು ಈಶ್ವರನ ಸೇವಾರ್ಥವಾಗಿ ಮಾಡುವುದರಿಂದ ಇಪ್ಪೊತ್ತೊಂದು ಜನ್ಮಗಳಿಗೆ ಸಿಗುತ್ತದೆ. ಉಳಿದ ಹಾಗೆ ನೀವು ಮಕ್ಕಳು ಯಾರ ಸಾಲವನ್ನು ಇಟ್ಟುಕೊಳ್ಳಬಾರದು. ಸಾಲ ಅರ್ಥಾತ್ ಹೊರೆ ಆಗಿದೆ. ಸಾಲ ಇದ್ದರೆ ತುಂಬಾ ಚಿಂತೆ ಇರುತ್ತದೆ. ಸಾಲವನ್ನು ಹಿಂತಿರುಗಿ ಕೊಡದೆಯಿದ್ದಾಗ ಗೌರವ ಹೋಗುತ್ತದೆ. ಮನುಷ್ಯ ಹೆಚ್ಚು ಸಾಲ ಮಾಡುತ್ತಿರುತ್ತಾನೆ. ವಿವಾಹಗಳಿಗೆ, ತೀರ್ಥಯಾತ್ರೆಗೆಂದು ತುಂಬಾ ಸಾಲ ಮಾಡುತ್ತಾರೆ. ಹೊಟ್ಟೆ ಪಾಡಿಗೆ ಹೆಚ್ಚು ಖರ್ಚು ಆಗುವುದಿಲ್ಲ, ವ್ಯರ್ಥ ಖರ್ಚು ಮಾಡುತ್ತಿರುತ್ತಾರೆ. ವಿವಾಹ ಮಾಡುವುದು ಎಂದರೆ ದಿವಾಳಿ ಆಗುವುದಾಗಿದೆ. ಬಡವರು ಸ್ವಲ್ಪ ಹಣದಲ್ಲಿಯೇ ಮಾಡಿಮುಗಿಸುತ್ತಾರೆ. ನೀವು ತಂದೆಯಿಂದ ಸಲಹೆಯನ್ನು ತೆಗೆದುಕೊಳ್ಳುತ್ತಾರೆ. ಯಾವುದೇ ದುಷ್ಟ ಚಟಗಳು, ತುಂಬಾ ಚಹ ಕುಡಿಯುವುದು, ಸಿಗರೇಟ್. . .ಈ ರೀತಿ ಅಭ್ಯಾಸಗಳಿರಬಾರದು. ಶ್ರೀಮತದಂತೆ ನಡೆಯಬೇಕು. ಮನುಷ್ಯರು ಹಣ ಕೂಡಿಡುರುತ್ತಾರೆ. ಇದು ನಿಮ್ಮ ನಂಬರ್ ವನ್ ಬ್ಯಾಂಕಾಗಿದೆ. ಇದರಲ್ಲಿ ನಾಲ್ಕನೆಯ ಸಹಯೋಗ ಕೊಟ್ಟಾಗ ಭವಿಷ್ಯದಲ್ಲಿ ಅದೇ ವಜ್ರವಾಗಿಬಿಡುತ್ತದೆ. ಕಲ್ಲಿನಿಂದ ಚಿನ್ನವಾಗಿಬಿಡುತ್ತದೆ. ನಿಮ್ಮ ಪ್ರತಿಯೊಂದು ವಸ್ತುವನ್ನು ಪಾರಸ ಮಾಡಿಬಿಡುತ್ತಾರೆ. ಶಿವ ತಂದೆಯ ಭಂಡಾರ ಸದಾ ತುಂಬಿರುತ್ತದೆ. ಬಹಳ ಮಕ್ಕಳಿರುವಾಗ ಭಂಡಾರ ಹೇಗೆ ಖಾಲಿ ಆಗುತ್ತದೆ, ಇದು ಅಸಂಭವ ಮಾತಾಗಿದೆ. ವ್ಯರ್ಥವಾಗಿ ಯಾರಿಂದಲೂ ತೆಗೆದುಕೊಳ್ಳಬಾರದು. ಮಹಲ್ ಕಟ್ಟಬೇಕೇನು?ತಂದೆ ಕೊಡುವಂತಹ ದಾತ ಆಗಿದ್ದಾರೆ. ಸಫಲವಾಗುವುದಾದರೆ ತೆಗೆದುಕೊಳ್ಳುತ್ತಾರೆ, ಕೆಲಸಕ್ಕೆ ಬಾರದ ಅಥವಾ ಉಪಯೋಗ ಆಗದೇ ಇರುವುದನ್ನು ತಂದೆ ತೆಗೆದುಕೊಳ್ಳುವುದಿಲ್ಲ. ಒಂದುವೇಳೆ ತೆಗೆದುಕೊಂಡರೆ ಮರಳಿ ಕೊಡಬೇಕಾಗುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಹೋಗಿ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತಾ ಬಾಪ್‌ದಾದಾ ರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:-

1. ಯಾವುದೇ ದುಶ್ಚಟಗಳನ್ನು ಇಟ್ಟುಕೊಳ್ಳಬಾರದು. ಶ್ರೀಮತದಂತೆ ತಮ್ಮ ಒಂದೊಂದು ಪೈಸೆ ಸಫಲ ಮಾಡಿಕೊಂಡು ಭವಿಷ್ಯಕ್ಕಾಗಿ ಜಮಾ ಮಾಡಿಕೊಳ್ಳಬೇಕು.
2. ಈಶ್ವರೀಯ ಕುಲದವರಾಗಿ ಯಾವುದೇ ಅಸುರೀ ಕರ್ಮ ಮಾಡಬಾರದಾಗಿದೆ. ಸದ್ಗುರು ನಿಂದಕರು ಎಂದೂ ಆಗಬಾರದು.

ವರದಾನ:-ಮಾಯೆಯ ದೊಡ್ಡಮಾತನ್ನೂ ಸಹ ಚಿಕ್ಕದನ್ನಾಗಿ ಮಾಡಿಕೊಂಡು ಪಾರು ಮಾಡುವಂತಹವರು ನಿಶ್ಚಯಬುದ್ಧಿ ವಿಜಯಿ ಭವ

ಯಾವುದೇ ದೊಡ್ಡ ಮಾತನ್ನು ಚಿಕ್ಕದನ್ನಾಗಿ ಮಾಡುವುದು ಅಥವಾ ಚಿಕ್ಕಮಾತನ್ನು ದೊಡ್ಡದನ್ನಾಗಿ ಮಾಡುವುದು ನಮ್ಮ ಕೈಯಲ್ಲಿದೆ. ಕೆಲವರ ಸ್ವಭಾವ ಹೀಗಿರುತ್ತದೆ ಚಿಕ್ಕಮಾತನ್ನು ದೊಡ್ಡದನ್ನಾಗಿ ಮಾಡುವುದು ಮತ್ತು ಕೆಲವು ದೊಡ್ಡ ಮಾತನ್ನೂ ಸಹ ಚಿಕ್ಕದನ್ನಾಗಿ ಮಾಡಿಬಿಡುತ್ತಾರೆ. ಮಾಯೆಯ ಎಷ್ಟೇ ದೊಡ್ಡ ಮಾತು ಎದುರಿಗೆ ಬರಲಿ ಆದರೆ ನೀವು ಅದಕ್ಕಿಂತಲೂ ದೊಡ್ಡವರಾಗಿಬಿಡಿ ಆಗ ಅದು ಚಿಕ್ಕದಾಗಿಬಿಡುವುದು. ಸ್ವ-ಸ್ಥಿತಿಯಲ್ಲಿರುವುದರಿಂದ ದೊಡ್ಡ ಪರಿಸ್ಥಿತಿಯೂ ಸಹ ಚಿಕ್ಕದನ್ನಿಸುತ್ತದೆ ಅದರಮೇಲೆ ವಿಜಯ ಸಾಧಿಸುವುದು ಸಹಜವಾಗಿಬಿಡುವುದು. ಸಮಯದಲ್ಲಿ ನೆನಪಿಗೆ ಬರಲಿ ನಾನು ಕಲ್ಪ-ಕಲ್ಪದ ವಿಜಯಿಯಾಗಿದ್ದೇನೆ ಆಗ ಈ ನಿಶ್ಚಯದಿಂದ ವಿಜಯಿಯಾಗಿಬಿಡುವಿರಿ.

ಸ್ಲೋಗನ್:-ವರದಾತನನ್ನು ತನ್ನ ಸತ್ಯ ಸಂಗಾತಿಯನ್ನಾಗಿ ಮಾಡಿಕೊಂಡುಬಿಡಿ ಆಗ ವರದಾನಗಳಿಂದ ನಿಮ್ಮ ಜೋಳಿಗೆ ತುಂಬಿ ಹೋಗುವುದು.

ತಪಸ್ವಿ ಮೂರ್ತಿಗಳಾಗಿ

ಈಗ ಜ್ವಾಲಾಮುಖಿಯಾಗಿ ಆಸುರಿ ಸಂಸ್ಕಾರ, ಸ್ವಭಾವ ಎಲ್ಲವನ್ನೂ ಭಸ್ಮಮಾಡಿ. ಹೇಗೆ ದೇವಿಯರ ನೆನಪಾರ್ಥದಲ್ಲಿ ತೋರಿಸುತ್ತಾರೆ ಜ್ವಾಲೆಯಿಂದ ಅಸುರರನ್ನು ಸಂಹಾರ ಮಾಡಿದರೆಂದು. ಇದು ನಿಮ್ಮ ಜ್ವಾಲಾ ಸ್ವರೂಪ ಸ್ಥಿತಿಯ ನೆನಪಾರ್ಥವಾಗಿದೆ. ಈಗ ಈರೀತಿ ಯೋಗದ ಜ್ವಾಲೆ ಪ್ರಜ್ವಲಿತ ಮಾಡಿ ಯಾವುದರಲ್ಲಿ ಕಲಿಯುಗಿ ಪ್ರಪಂಚ ಸುಟ್ಟು ಭಸ್ಮವಾಗಿಬಿಡಬೇಕು.